



धर्मप्रांतीय उपासना आयोग, वसई

झावळयांचा रविवार २०२४

‘प्रभूच्या नावाने येत आहे तो धन्य .’

येशूचा जेरुसलेममध्ये भव्य प्रवेश :

आज आपण पवित्र आठवड्यात प्रवेश करतो . आपण प्रभू येशू ख्रिस्तासमवेत जयोत्सवाने प्रवेश करतो . आजच्या उपासनेचे ठळक वैशिष्ट्य म्हणजे झावळयांना आशीर्वाद, मिरवणूक आणि दुःखसहन वाचन .

हा दिवस दोन नावांनी ओळखला जातो : झावळयांचा रविवार आणि दुःखसहनाचा रविवार . खरे पाहता आजचा दिवस हा जयोत्सवाचा आणि दुःखाचाही आहे . हे आजच्या विधीमध्ये सुंदररीतीने दिसून येते . आजच्या विधीचे दोन भाग आहेत . पहिला भाग म्हणजे पुनरुत्थान रहस्याची पूर्तता करण्यासाठी ख्रिस्ताने केलेल्या जेरुसलेम प्रवेशाची सृती व दुसरा भाग म्हणजे येशूचे दुःखसहन वाचन .

भाग पहिला : मिरवणूक

भाविक पुरोहितासमवेत हातात झावळया अथवा पात्या घेऊन चर्चमध्ये प्रवेश करतात . त्यांच्या मुख्यी होसान्ना हे शब्द असतात . हा जयोत्सव अशासाठी की तारण जवळ आले आहे .

होसान्ना हे जयोत्सवाचे गीत गाताना, परमेश्वराने जसे यहुद्यांना सांगितले की हे लोक माझी ओठांनी सुती करतात परंतु त्यांचे अंतःकरण मजपासून दूर आहे तशी वृत्ती आपल्या अंतःकरणी नसावी म्हणून आपण मूक प्रार्थना करू या .

भाग दुसरा : दुःखसहन वाचन

चर्चमध्ये पोहोचल्यानंतर दुःखसहनाचा सविस्तर वृतांत वाचला जातो . त्यामध्ये प्रभू येशूचे दुःखसहन आणि मृत्यु अंतर्भूत करण्यात आलेला आहे .

लक्षात ठेवा :

१ . आजच्या उपासनेची सुरुवात झावळयांना आशीर्वाद व चर्चमध्ये शिस्तबद्ध मिरवणुकीने होते .

मिरवणूक क्रम : धूपारती धारक, झावळयांच्या पात्यांनी सजवलेला कॉस, सोवत दोन मेणवतीधारक, डीकन, सहपुरोहित आणि मुख्य पुरोहित, वेदीसेवक, वाचक व उपासना सादर करणारे, लहान मुले, भाविक दोन रांगेमध्ये, सर्वांच्या हाती झावळयांच्या डहाळया . गायन

२ . धर्मगुरु वेदीपाशी पोहचता वेदीचे चुंबन घेतात आणि ते धूपारती करू शकतात . त्यानंतर लगेचव ते सुरुवातीची प्रार्थना म्हणतात . झावळयांना आशीर्वाद आणि भव्य मिरवणूक असल्याकारणाने आजच्या उपासनेतून सुरुवातीचा पश्चाताप विधीचा भाग वगळण्यात येतो हे लक्षात घ्यावे . आपण प्रार्थना करू

ह्या प्रार्थनेनंतर मिरवणुकीचा भाग संपतो आणि मिसावलिदानाच्या पुढच्या भागाला सुरुवात होते .
आपण प्रार्थना करू ह्या प्रार्थनेचा शेवट होईपर्यंत भाविकांना उभे राहायला सांगावे .

- ३ . धर्मगुरु किंवा डीकन दुःखसहनाचे वाचन करतात . लेकटर किंवा ज्यांनी योग्य तयारी केलेली आहे असे कोणीही वाचक दुःखसहन वाचू शकतात . आपण परंपरेने वाचत असलेले नाट्यस्वरूपातील वाचनाला सुद्धा मान्यता आहे . मात्र दररोजच्या शुभवर्तमान वाचनाप्रमाणे आजच्या विधीत सुरुवातीचे अभिवादन म्हणजेच ‘प्रभू तुम्हांबरोबर आहे’ असे बोलले जात नाही . त्याचप्रमाणे कुसाची खूनसद्धा काढली जात नाही . तसेच मेणबत्ती व धूपारती सुद्धा वापरले जात नाही . कारण हे सरळ वाचन असते . तसेच ‘संत मत्यलिंगित शुभवर्तमानातून घेतलेले वाचन’ असे बोलल्यानंतर भाविक शांत राहतात . दुःखसहन जर इतर कोणी वाचत असेल तर खिस्ताची भूमिका मुख्य पुरोहितांना द्यावी . तसेच ‘त्याने प्राण सोडला’ ह्या शब्दावेळी वाचकाने थोडावेळ थांवावे . शेवटी ‘प्रभूचे हे दुःखसहन’ बोलल्यानंतर भाविक शांत राहतात म्हणजेच ‘हे प्रभू येशू खिस्ता तुझी स्तुति असो’ हे सुद्धा वगळण्यात येते .
- ४ . प्रत्येक वर्षी शुभवर्तमान निरनिराळया तीन शुभवर्तमानांतून घेतले जाते : पहिले वर्ष - मत्त्य, दुसरे वर्ष - मार्क व तिसरे वर्ष - लूक .
- ५ . आजच्या उपासनेत लाल रंगाची वस्त्रे वापरण्यात येतात म्हणजेच - धर्मगुरुंचे वस्त्र, आल्तारावरील बाजूचे वस्त्र व साकामेंताच्या पेटीसमोरील व्हेल - कारण लाल रंग प्रभूच्या दुःखसहनाशी निगडीत आहे .
- ६ . आज जगभर जागतिक युवादिन साजरा केला जातो . संत जॉन पॉल दुसरे ह्यांनी १९८५ साली रोम यथे झावळयांच्या रविवारी जागतिक युवादिनाची स्थापना केली . त्यामुळे आजच्या उपासनेत युवकांना आयोजन दिल्यास रास्त ठरेल .
- ७ . झावळयांचा रविवार पवित्र आठवड्याची सुरुवात करतो म्हणून आजच्या दिवसाचे महत्व अनन्यसाधारण आहे .
- ८ . झावळयांच्या रविवारसंबंधी सूचना सविस्तरपणे विधीच्या अगोदर म्हणजेच मिरवणुकी अगोदर देणे .
- ९ . गायनाचा योग्य सराव झाला आहे की नाही ते तपासणे . गायन पत्रिका, PPT तयार करणे .
- १० . वेदीसेवकांचा, वाचकांचा, स्वयंसेवकांचा योग्य सराव करणे म्हणजे आपणांस उपासना अर्थ पूर्णरित्या सादर करता येईल .

भाग पहिला

पूर्वतयारी : टेबल, त्यावर सफेद कपडा, मिस्साग्रंथ, दोन मेणबत्यासमोर झावळयांची सजवलेली फांदी, काही पात्या भाविकांना देण्यासाठी वेगळ्या क्लेल्या, देवळाच्या गेटसमोर लोकांना पात्या देण्यासाठी स्वयंसेवक, वाजूला वाचन पीठ, त्यावर वाचनग्रंथ व योग्य वाचन निवडून ठेवलेले. स्पिंकलर, धूपारती, ध्वनी प्रक्षेपन व्यवस्था.

जेथून मिरवणूक देवळात नेण्यास योग्य वाट असेल अशा ठिकाणी ठरवलेल्या वेळेनुसार भाविक देवळावाहेर उभे राहतात त्यांच्या हाती पात्या देण्यात येतात.

धर्मगुरु, डीकन, वेदीसेवक लाल रंगाचे कपडे घालून भाविक ज्या ठिकाणी एकत्र जमलेले आहेत अशा ठिकाणी जातात. काही स्वयंसेवकमुद्धा जाऊ शकतात. धर्मगुरु विधी वस्त्र न घालता कोप घालू शकतात, जे मिरवणूक देवळात पोहचल्यानंतर बदलले जाते व विधी वस्त्र परिधान केले जाते.

गायन किंवा सुरुचातीचे प्रतिवचन : इत्नायलचा राजा दाविदपुत्र याचा जयजयकार,
प्रभूच्या नावाने येत आहे तो धन्य.

धर्मगुरु लोकांना नेहमीप्रमाणे सुरुचातीचे अभिवादन करतात आणि मिस्साग्रंथात नमूद क्लेली प्रस्तावना वाचतात (मिस्साग्रंथ पान क. २५७)

नंतर धर्मगुरु पुढील प्रार्थना म्हणतात :

आपण प्रार्थना करू या. सर्वसमर्थ परमेश्वरा, ह्या झावळया....

नंतर धर्मगुरु झावळयांना पवित्र पाण्याने शांततेत आशीर्वाद देतात.

नंतर प्रभूच्या येरुसलेम प्रवेशाचा वृतांत वाचला जातो.

डीकन नसल्यास धर्मगुरु वृतांत वाचतात. सुरुचातीचे अभिवादन ह्या ठिकाणी केले जाते. धूपारतीचा वापर केला जाऊ शकतो.

शुभवर्तमानाच्या शेवटी 'प्रभूचे हे शुभवर्तमान' बोलून शुभवर्तमानाचे चुंवन घेतले जावे.

शुभवर्तमानानंतर छोटेसे प्रवचन दिले जाऊ शकते.

मिरवणुकीपूर्वी विधीप्रमुख किंवा योग्य सेवक पुढील शब्दांत म्हणतात :

बंधूभगिनींनो, जेरुसलेममधील जनतेने (मिस्साग्रंथ पान २६०)

ह्यानंतर मिरवणुकीला सुरुचात होते. संपूर्ण मिरवणुकीत गायनाचा अंतर्भाव असावा.

मिरवणूक क्रम : धूपारती, कॉस, मेणबत्या, धर्मगुरु, भक्तगण.

धर्मगुरु वेदीपाशी पाहेचल्यानंतर ते वेदीला नमन करतात. धूपारतीचा वापर केला जाऊ शकतो. त्यानंतर ते सुरुचातीची प्रार्थना (प्रास्ताविक प्रार्थना) म्हणतात. (मिस्साग्रंथ पान २६२)

भाग दुसरा ४ प्रभू शब्द वाचन

वर्ष दुसरे

पहिले वाचन ४ : यशया ५० : ४ - ७

स्तोत्र २१(२२) : प्रतिसाद : माझ्या देवा, माझ्या देवा, तू माझा त्याग का केलास?

दुसरे वाचन २ : फिलिप्पै ६ - ११

जयघोष ८ : फिलिप्पै ८ - ९

दुख्रःसहन १४ : १ ते १५ : ४७

शुभवर्तमानानंतर प्रवचन

श्रधावंतांच्या प्रार्थना

अर्पणावरील प्रार्थना (मिस्साग्रंथ पान २६३)

कम्युनियन नंतरची प्रार्थना (मिस्साग्रंथ पान २६३)

भव्य आशीर्वाद

माहिती

होसाना : तारण, आम्हांस सोडव . ह्याच जयघोषाचा वापर तसेच ‘प्रभूच्या नावाने येत आहे तो धन्य’ ह्याचा वापर पवित्र, पवित्र, पवित्र ह्या प्रार्थनेत करण्यात आलेला आहे .

झावळ्या : पुरातन काळातील विजयाचे चिन्ह, जे भव्य दिव्य मिरवणूकीत रोमन व ज्यू लोक वापरत असत . झावळयांच्या चिन्हाद्वारे आपण प्रभूसमवेत त्याच्या प्रत्येक गोष्टीत सहभागी होतो . आनंदातून आणि दुःखातून, कठीण प्रसंगातून आणि चांगल्या प्रसंगातून . आपण जेव्हा कुसाची खून काढतो त्यावेळी आपण जणू त्याच्या दुःखसहनात सहभागी होण्यास सज्ज होतो .

मिरवणूक : चर्च म्हणजे जणू नवीन जेरुसलेम व धर्मगुरु खिस्ताचे प्रतिरूप म्हणून प्रवेश करतात . आपण सर्व जण जेरुसलेमचे भाविक बनतो .

झावळ्या घरी आणणे : आपण परंपरेने ह्या झावळयांचा कूस बनवून श्रद्धेने घरी घेऊन येतो आणि दरवाज्यावर किंवा आल्तारापाशी ठेवतो . हे खूप चांगले आहे . (कृपया ह्या आशीर्वादित झावळ्या फेकू नका . तर पुढच्या वर्षी राखेच्या बुधवाराच्या अगोदर देवळात परत नेऊन द्या म्हणजेच त्यांचा वापर कपाळावर लावण्यासाठी तयार केलेल्या राखेसाठी केला जाईल .



धर्मप्रांतीय उपासना आयोग, वसई
झावळयांचा रविवार २०२४
विश्वासू लोकांच्या प्रार्थना

धर्मगुरु : या दिवसात ग्रिस्ताने आपल्या अपार दुःखसहनाच्यावेळी आपल्या पित्याकडे प्रार्थना आणि विनवणी केली . आपण देखील आपल्या पापांसाठी नम्रतेने आणि पश्चातापाने प्रार्थना करू या . त्याचा पुत्र येथू ग्रिस्त ह्याच्यावरील त्याच्या प्रेमामुळे आमच्या स्वर्गीय पित्याने आमच्या प्रार्थना ऐकून त्यांचा स्वीकार करावा म्हणून आपण प्रभूकडे प्रार्थना करू या .

प्रतिसाद : प्रभो, आमची प्रार्थना ऐक .

१. आपले पोप फान्सिस, आर्चविशेष फेलिक्स, धर्मगुरु व व्रतस्थ ह्यांनी प्रभूच्या प्रेमाचा व शांतीचा संदेश देऊन भाविकांना परमेश्वराच्या जवळ येण्यास मार्गदर्शन करावे म्हणून आपण प्रार्थना करू या .
 २. आज प्रभू आपल्या राजवैभवात जेरुसलेम नगरीत प्रवेश करीत आहे . लोक हघंने व आनंदाने राजांच्या राजाचे भव्यदिव्य स्वागत करतात . प्रभूच्या सामर्थ्यशाली वैभवाचा ह्या पवित्र आठवड्यात आपणांस जवळून अनुभव यावा म्हणून आपण प्रार्थना करू या .
 ३. स्वतःच्या जीवनाचे आत्मपरीक्षण करून आदर्श जीवन जगण्यास आपणांस प्रेरणा मिळावी म्हणून आपण प्रार्थना करू या .
 ४. दुःख, वेदना, संकटे हे प्रत्येकाच्या जीवनाचा भाग आहे . आपल्या दुःखाकडे आपणांस नेहमी सकारात्मक दृष्टीने पाहता यावे म्हणून आपण प्रार्थना करू या .
 ५. मेल्याशिवाय पुनरुत्थान नाही म्हणजेच आत्मत्यागाशिवाय प्रतिफल नाही . ग्रिस्ताच्या आत्मत्यागाचा, प्रीतीचा, शांतीचा व क्षमेचा संदेश सुवार्ता कार्याद्वारे सर्वत्र पोहोचावा म्हणून आपण प्रार्थना करू या .
 ६. पवित्र आठवड्यात आपणांस परमेश्वराच्या सान्निध्यात अधिकाधिक वेळ घालविता यावा व त्याद्वारे स्वतःच्या जीवनावर संबोल चिंतन करता यावे म्हणून आपण प्रार्थना करू या .
- थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, या तुझ्या गरजवंत ग्रिस्तसभेवर दया कर . संपूर्ण अंतःकरणाने आम्ही या प्रार्थना तुला अर्पण करीत आहोत त्यांचा तू स्वीकार कर . तुझ्या जीवनात सहभागी होणा-या लोकांचा कधीही त्याग करू नकोस . ही प्रार्थना आम्ही आमच्या प्रभूग्रिस्ताद्वारे करतो . आमेन .